

இத்தெளிவான உத்தரவினை அவர்கள் ஏற்றுக்கொள்ள மறுக்கின்றனர். ஒரு பெண் ஓர் ஆணைக் கொன்றாலோ, அல்லது ஓர் ஆண் ஒரு பெண்ணைக் கொன்றாலோ, அல்லது ஓர் அடிமை சுதந்திரமான ஒரு நபரைக் கொன்றாலோ, அல்லது சுதந்திரமான ஒரு நபர் ஓர் அடிமையைக் கொன்றாலோ, மரண தண்டனை பிரயோகிக்கப்பட இயலாது. கொலையாளி பலியானவரின் குடும்பத்திற்கு நஷ்ட ஈடு செய்வதையே இக்குர்ஆன் தேர்ந்தெடுக்கின்றது. கொலையாளியைக் கொன்று விடுதல் பலியானவரைத் திரும்பக் கொண்டு வருவதில்லை, அன்றி கொலையாளிக்கு மரணதண்டனை அளிப்பதன் மூலம் பலியானவரின் குடும்பத்தார் பலனடைவதுமில்லை. நஷ்ட ஈடானது, எப்படியிருப்பினும், மற்றவர்களுக்கு ஓர் அச்சுறுத்தலாக இருக்கப் போதுமான அளவுக்கு அமைய வேண்டும். இஸ்லாமில் (சரணடைதல்), பலியானவர் மற்றும்/அல்லது பலியானவரின் குடும்பத்தாரே அனைத்துக் குற்றங்களுக்கும் நீதிபதிகளாக உள்ளனர்: அவர்கள் குர்ஆனை அறிந்திருக்கின்ற ஒரு நபருடைய மேற்பார்வையின் கீழ் தண்டனை என்னவாக இருக்க வேண்டும் என்பதைத் தீர்மானிப்பார்கள்.

பின் இணைப்பு 38

19: படைப்பாளரின் கையொப்பம்

கடவுளின் படைப்புக்களில் வேதங்கள் மட்டுமே 19 எனும் எண்ணைப் பொது வகு எண்ணாகக் கொண்டு கணிதரீதியில் தொகுக்கப்பட்டவையாக இல்லை. கலிலியோ தன்னுடைய பிரசித்தி பெற்ற கூற்றைக் கூறியது உண்மையிலே மிகவும் ஆழ்ந்ததாகும்: “கணிதமெனும் மொழியில் தான் கடவுள் பிரபஞ்சத்தைப் படைத்தார்.” அபரிமிதமான விஞ்ஞானக் கண்டுபிடிப்புகள் குறிப்பிட்ட படைப்புகள் மீது 19 எனும் எண் கடவுளின் கையொப்பமாகத் திகழ்கின்றது என்பதை இப்போது காட்டி உள்ளன. மைக்கேலேஞ்சலோ மற்றும் பிகாஸோவின் கையொப்பங்கள் அவர்களுடைய கலைப் படைப்புகளை அடையாளம் காட்டுகின்ற தோராயமான அதே விதமாக இப்பிரபஞ்சம் முழுவதிலும் இந்த தெய்வீக முத்திரை காணப்படுகின்றது. உதாரணத்திற்கு:

1. ஒவ்வொரு 19 வருடங்களுக்கு ஒரு முறை சூரியன், சந்திரன், மற்றும் பூமியானவை ஒத்த அதே நிலைகளில் வரிசைப்படுத்தப்படுகின்றன. (பார்க்க *என்சைக்ளோபீடியா ஜுடாய்கா* “நாட்காட்டியின் ” கீழ்).

2. ஆழ்ந்ததோர் விண்ணக நிகழ்வான, ஹாலி வால் நட்சத்திரம் ஒவ்வொரு 76 ஆண்டுகளில், 19 X 4, நமது சூரிய மண்டலத்திற்கு வருகை புரிகின்றது.

3. உங்கள் மற்றும் என் மீதான கடவுளின் முத்திரையானது இந்த மானிட உடல் 209, 19 X 11, எலும்புகளைக் கொண்டுள்ளது எனும் உண்மையின் மூலம் வெளிப்படுத்தப்படுகின்றது.

4. ஐக்கிய அமெரிக்க நாடுகளில் உள்ள அதிகமான மருத்துவக் கல்வி நிலையங்களில் T.W.Sadler எழுதிய *LANGMANS MEDICAL EMBRYOLOGY* ஒரு பாடப்புத்தமாகப் பயன்படுத்தப்படுகின்றது. அதன் ஐந்தாவது பதிப்பின் 88-வது பக்கத்தில், கீழ்க்கண்ட வாசகத்தை நாம் படிக்கின்றோம்: “பொதுவாக முழு வளர்ச்சியடைந்த ஒரு கருவின் கர்ப்ப காலமானது கடைசி மாதவிலக்கின் துவக்கத்தில் இருந்து 280 நாட்கள், அல்லது 40 வாரங்கள் ஆக இருப்பதாகக் கருதப்படுகின்றது, அல்லது கருத்தரிப்புக்குப் பின்னர், மிகச்சரியாக 266 நாட்கள் அல்லது 38 வாரங்கள்.” 266 மற்றும் 38 ஆகிய எண்கள் இரண்டும் 19-ன் பெருக்குத் தொகையாக உள்ளன.

கடவுள் துதிப்பிற்குரியவர்